

इंडियन पब्लिक स्कूल ने जीते सर्वाधिक मेडल

देहरादून: डिस्ट्रिक्ट जिम्नास्टिक एसोसिएशन के तत्वावधान में आयोजित द्वितीय उत्तराखंड इंटर स्कूल जिम्नास्टिक प्रतियोगिता में इंडियन पब्लिक स्कूल ने सर्वाधिक मेडल जीतकर जिम्नास्टिक ट्रॉफी पर कब्जा जमाया।

रविवार को राजावाला में आयोजित प्रतियोगिता में मेजबान इंडियन पब्लिक स्कूल (आईपीएस) के खिलाड़ियों ने सर्वाधिक मेडल बटोर कर ट्रॉफी पर कब्जा जमाया। दूसरे स्थान पर शेरवुड कालेज नैनीताल तथा तीसरे स्थान पर बिरला विद्या मंदिर नैनीताल रहा। होरजिंटल बार में आईपीएस के सुबोध रिंग पहले, दीपक थापा दूसरे व आईपीएस के निशांत त्रिपाठी व शेरवुड स्कूल के प्रनय जगती को संयुक्त रूप से तीसरे स्थान मिला। वाल्टिंग टेबल में आईपीएस के दीपक थापा पहले, शेरवुड के गौरव मनकोटी व बिरला विद्या मंदिर के उत्सव गुप्ता दूसरे व शेरवुड के साहिल चुनका तीसरे स्थान पर रहे। पैरलल बार में आईपीएस के दीपक थापा ने पहला, सुबोध सिंह ने दूसरा व आईपीएस के अक्षय शुक्ला व शेरवुड के गौरव मनकोटी ने तीसरा स्थान प्राप्त किया।